



ሓድነት ኤርትራውያን ንፍትሒ

الاتحاد الارترى من اجل العدالة

**ደምዳሚ አዋጅ መስራትን ሓድነታውን ጉባኤ ውድብ ሓድነት ኤርትራውያን ንፍትሒ**

ዮሃና ህዝቢ ኤርትራ : ዮሃና መንእሰይ ኤርትራ !

መስራትን ሓድነታውን ጉባኤና፣ ጉባኤ ሓድነት ኤርትራውያን ንፍትሒ “ ንጉዕዞ ሓርነት ብሓድነት” አብ ትሕቲ ዝብል ቴማ፣ ንኦሮሞት መዓልታት ማለት ካብ ዕለት 27 - 30 ሚያዝያ 2018 ብ ካብ መላእ ዓለም ዝመጹ ወከልቲ ሓድነት ኤርትራውያን ንፍትሒ። ከምኡ’ውን ከመጹ ዘይከአሉ ወከልቲ አባላት ብሓገዝ ቴክኖሎጂ ብምስታፍ፣ ዓሚቕ ዘተ ብምክያድ ዕላማኡ አነጺሩ ይርከብ። ጉባኤና ጸኒሕ ፖለቲካዊ ባህሊ ብምቕያር፣ አዝዩ ልዑል ተጻዋርነትን ምክብባርን ናጽነትን ዝመልኡ፣ ጽቡቕ አብነት ነቲ ጽባሕ አብ ሃገርና እንተኸሎ ባይቶ ኮይኑ ሓሊፉ አሎ። ጉባኤና ንሕና ኤርትራውያን አብትሕቲ ናጽነት፣ ብዘይ ናይ ዝኾነ ኢድ አእታውነት ምስልና ዝረአናሉ ታሪኻዊ አጋጣሚ ኢዩ። ጉባኤና ኩሎም መለሊይታትና፣ ማለት ፍቕሪ፣ ምጽውዋር፣ ዓቕሊ፣ ቅንዕና፣ ህርኩትነት፣ ተሳታፍነት ኮታ ኩሎም ክብርታትና ዝተመልሱሉን ኩሎም ተጋባእቲ ዝተሓቓቕፍሉን ሓጎስ ዝጎስዕሉን ናይ እምነት እምነ-መሰረት አንቢሩ ይርከብ።

ዝኸበርካ ተቓላሳይ ህዝብና፣

ንሕና ኤርትራውያን ምስ አኼሉ ዚተርፍ ጸጋታና፣ጸዕርናን፣ ቅንዕናናን ፣ እሞ ድማ ንናጽነትና አንጻር ባዕዳውያን ረዚን ዋጋ ዝኸፈልና ህዝቢ ከንስና ሎሚ አብዚ ምዕቡል ዘመን፣ዓለም አብ ቅልጡፍ ጎደና ዕቤት አብ ትርከበሉ ዘላ እዋን፣ዓለምና አብ ታሪኻ ሪአቶ ዘይትፈልጥ፣ሕሰምን መከራን ንግረፍ አሎና። ኤርትራዊ ማለት ሎሚ ዘነይት ዘይኮነስ እካ ድኣ ንሓደጋ ዚቃልዕን ዘሕፍርን ኮይኑ ይርከብ። ዓድታትናን መረበትናን፣ ጸኒተን ፣ ዘዝተወልደ ከም ውላድ ተመን ዘዕበይዎ ወለዲ ራሕራሒ እግሩ ናብ ዝመርሖ ይጠፍእ አሎ። ወለድና ግደፍ ሓሚሞም ሕክምና ዘብጽሕ ውላድ፣ ሞይቶም ውን ሓመድ አዳም ዘልብሰም ዘይ ብሎም ምጻት ዓለም ብ አካል ወራዱዎም ይርከብ። ህጻናትና ናይትምህርቲ ዕድላት ተሓሪሙዎም አብ መዓስከራት ስደተኛታት ዘኸቲሞም ብዘይ ንጹር መጻኢ ይነብሩ አለዉ።

ነዚ ብምርዳእ እዩ እምበኣር ሓድነት ኤርትራውያን ንፍትሒ፣ ንኹሎም ጸብብትን አንጻር ረብሓና ዝኾኑ እንተታት ሓዲግና፣ ህዝብና ንምድሓንን መጻኢና ንምውሓስን አብ ሓደ መኣዲ ሃገራውነት ተሓቕኞና ንርከብ።“ ክብርና ክምለስ ሓቢርና ንቃለስ” ክንብል እንከሎና ክብርን ራህዋን ህዝብና ብጥመር ቅልጽም መላእ ሕብረተሰብና ከምዝረጋገጽ ብጣማን ኢዩ።

ዝኸበርካ ህዝቢ ኤርትራ፣

ንሕና ውድብ ሓድነት ኤርትራውያን ንፍትሒ መን ኢና? ዝብል ሕቶ ብስራሕ እነረጋግጸ እካ እንተኾነ፣ ምስ በቢ ግዜኡ ንቓልሲ ዘየተባብዕ ዝውለዳ ውድባት ድንግርግር ከይብል፣ ንድሕረባይታና ዝምልከት ከምዚ ዝስዕብ ኢዩ። ውድብ ሓድነት ኤርትራውያን ንፍትሒ፣ ሓድነት ናይ ሓሙሽተ ፖለቲካዊ ጥርናፊታት ኢና።

1ይ. ስምረት ኤርትራውያን ንፍትሒ (ሰ.ኤ.ፍ)

እዚ ምንቅስቃስ እዚ ብ ክልተ ውዳበታት ማለት ትንሳኤ ስምረትን ህዝባዊ ደሞክራሲያዊ ምንቅስቃስ ስምረት ኤርትራውያን ንፍትሒ ዝቐመ ነይሩ። እዞም ምንቅስቃሳት እዚአም፣ በቢ ግዜኡ ካብቲ ብልዑል ተስፋ ምንእሶያት ወዲብካ ኣብ ኤርትራ ስሉጥ ለውጢ ክመጽእ ይኸእል ኢዩ” ተባሂሉ ብልዑል ናህርን ወጻእን ኣብ ደብረዘይቲ ኣብ ሓምሌ 2012 ዝተመሰረተ ግን ከኣ ስኣን ውሁድ መሪሕነት ዝፈሸለን፣ መሰረታዮም ሒዞም ካብ መሪሕነት ብምግላል ክቃለሱ ብምጽናሕ ብናይ ሓባር መጻውዒ “ ስምረት ኤርትራውያን ንፍትሒ” ብዝብል ስም፣ ፈላጊ ናይ ሓድነት ሽግ ዝወልዑ ኢዮም።

2ይ. ግንባር ሃገራዊ ድሕነት ኤርትራ-ሕድሪ (ግ.ሃ.ድ.ኤ-ሕድሪ)

እዚ ውድብ እዚ ድሕሪ እቲ ኣብ 2014 ዘጋጠሞ ክልተ ግዜ ምፍንጫላት፣ ግንባር ሃገራዊ ድሕነት ኤርትራ-ሕድሪ ብዝብል ስም ክጽዋዕ ጸኒሑ። ሓድግታት ምፍንጫል ናይዚ ውድብ ኣብ ዓዘቕቲ ሸሚመሞ ጽኒሑም። መክንያቱ ድማ መንእሰያት ነቲ ኣብ ከባቢ ዶብ ዝገኙኹ ወታሃደራዊ ክንፊ “ሰራዊት ሕድሪ” ብምስማይ ካብ መላእ ዓለም ብፍላይ ድማ ካብ እስራኤል ናብ ቃልሲ ዝወሓዘሉ ብምግባር እዚ ምፍንጫል እዚ ንብዙሓት ተስፋ ኣቐሪጹ ጸኒሑ ኢዩ። “ ብድሆታትና ንመሃሪሎም እምበር ኣይንምብርከኹምን” ብምባል፣ ብድሆታት ብሓድነት ከም ዝሰዓሩ ብምእማን ምስ ኣሕዋቶም ስምረት ኤርትራውያን ንፍትሒ ኣብ ምሉእ ሓድነት ብምምጻእ፣ ነዛ ጽላል ኩሉ ዝኾነት ውድብ ሓድነት ኤርትራውያን ንፍትሒ ተኸሎም።

3ይ. ስምረት ምንቅስቃስ ኤርትራውያን ንድሕነት ሃገር (ሰ.ም.ኤ.ድ.ሃ)

ኣባላት ሰ.ም.ኤ.ድ.ሃ፣ ካብ ቀዲሞም ዝተፈልዩ ማለት ብጾቶም ስምረት ኤርትራውያን ንፍትሒ ብምትራፍ ነቲ ዝተፈጥረ ጸገማት ክኣልዩ ፈቲኖም። እንተኾነ ከም ኣብ ኩለን ፖለቲካዊ ውድባት ዘጋጥመ ማሕለኻታት፣ ዝተበላሸዎ ፖለቲካዊ ባህሊ ብምጽንሕ፣ ምሉእት መሰረታዮም ሒዞም ነዛ ውልዶ ውድብ ሓድነት ኤርትራውያን ንፍትሒ ኣብ ምትካል ከይተጻዓዱ ብምስራሕ ሓድነት ክውን ገሮሞ ይርከቡ።

4ይ. ምንቅስቃስ ንደሞክራሲን ፍትሕን ኤርትራ (መ.ደ.ፍ.ኤ)

እዚ ምንቅስቃስ እዚ፣ ብ ወናማት ተቐላሰቲ መንእሰያት ዝቐመ ኮይኑ፣ ድሕሪቲ ኣብ 2014 ዝፈሸለ ሓድነታዊ ጉባኤ፣ ብዙሕ ብድሆታት ከጋጥሞ ድሕሪ ምጽናሕ፣ ንኹሉ እንተታት በዲሆም ሎሚ ኣብ ምትካልን ምኹስካስን ፈልሲ ውድብም ሓድነት ኤርትራውያን ንፍትሒ ኢዶም ሰብሲቦ ኣብ ቅድሚት ተሰሪዖም ይርከቡ።

5ይ. ስሙር ዲሞክራሲያዊ ግንባር ኤርትራ (ሰ.ዲ.ግ.ኤ)

እዚ ግንባር እዚ፣ ምስ ኣሃዱታት ስርዓት ህግደፍ ሓያሎ ምርብራባት ዝገበረን ተባዓት ደቂ ህዝቢ ኣብ ምዕራባዊ ግንባር ዘኸተተን ግንባር ኢዩ። ሓቢርና እንተኸድና እቲ ጉዕዞ ይሓጽር፣ መስዋእቲ ይውሕድ፣ ፍረኡ ድማ ምቁር ይኸውን ኣብ ዝብል መትከል ብምርጋጽ፣ ምስኩሎም መሰረታቱን ናይ ጸጥታ ሓይልታቱን፣ ድርዲ ኮይኑ ኣብ ምትካል ህዝባዊት ተኸሊ ውድብ ሓድነት ኤርትራውያን ንፍትሒ ዓንዲ ሕቕ ኮይኖም ይርከቡ።

ዝኸበርኩም መንእሰያት ኤርትራ፣

መንእሰያት ናይ ለውጢ ሓይሊ ጥራይ ዘይኮኑ ተሰከምቲ ጸር ሕብረተሰብ እውን ኢዮም። ስለዚ ንሕና መንእሰያት ምህላውን ዘይ ምህላውን ህዝብና ፣ኣብ ዝባና ኢዩ። ዘይ መኸንያታውያን እንተታት ኣምጺእና ካብ ብድሆታት ክንሃድም ምስ እንፍትን ተመሊስካ ክትረኽቦ እትኸእል ዕድል የለን። ምስ ስራሓት ሕሉፍ ወለዶ ክንቐቐፍ ዕድላትና ኣይክነባኸንን። ንሕና መሰጋገሪ መድረኽ ኮና፣ ሕማቕ ሓድግታት እናኣትረፍና፣ ን ኣወንታውያን ውርሻታትና ምስ ናትና ናይ ሕጂ ፖለቲካ ናይ ጸባሕ ታሪኽና ብምጥማር ንምውሓስ ህዝብናን መጻኢ ወሎዶታትናን ጠጠው እንብለሉ ሕጂ ኢዩ። መንእሰይ ከስተማስል ኣይግባእን።

ዝኸበርኩም ምሁራትን ምክራትን ሃገራውያን ኤርትራውያን፡-

ዝተዘራረገ ኣተሃላልዎ ህዝብና ብጥብብን ልቦናን ተጠሚሩ ኣብ ምውሓስ ሓርነትን ዳግመ ህንጻትን ንኸውዕል ተራ ምሁራትን ስብ ተመኩሮን ሕቶ ዘድልዩ ኣይኮነን። እቲ ዝያዳ ዝፈልጥ ዝያዳ ሓላፍነት ከምዝሰከም ውን ብሩህ ኢዩ። ነዚ ተፈጢሩ ዘሎ ዕድል ዓርሞሸሻዊ ጥርናፈ መንእሰያት ጥብብን ሜላን ወሲኸኩም ፣ኣወንታዊ ውጺኢት ንክህልዎ ኣብ ምግባር ተራኹም ክትጻውቱ ኣትሪርና ንጽውዕ።

ዝኸበርኩም ተቻለሱት፡-

ሸግር ህዝቢ ኤርትራ ጨቋኔ ስርዓት ህግደፍን ናይ ጸጥታ መሓውራቱን ድኣምበር ካልእ ዘይ መኸንያታውያን ሸግራት ማለት መንነታዊ፣ሃይማኖታዊ፣ ዓሌታዊ ወይ ውን ቢሄራዊ ሸግር የብልናን። ህዝቢ ኤርትራ ንዘመናት ተኸባቢሩ ዝነበር ህዝቢ ኢዩ። ጸኒሓዊ ኣወዳድባ ደንበ ተቻውም ውጺኢት ፍሹል ኣገባብ ቃልሲ ምኻኑ ዝከሓድ ኣይኮነን። ሕጂ ኣብዚ ተኸፊቱ ዘሎ ሓድሽ ምዕራፍ ንሃገራዊ ውሕስነት ብሃገራዊ ሓድነት ንኺዶ። በዚ ኣጋጣሚ ንኹሉ ንሓድነት ድሉዎት ዝኾኑ ሓይልታት፣ ዘሎ ነጥበ ፍልልይ ብግቡእ ተመዝጊቡ ናብ ካልኣይ ጉባኤና ንድፈሓሳብ ኮይኑ ክቐርብን፣ ኣባላተን ኣብ ዘለዉዎ ዘባታት ኣብ ዘባዊ ጉባኤ ተሳታፍነቶም ከረጋግጹ ከም ዝኸእሉ ነረጋግጽ።

ዝኸበርኩ ተቻላሳይ ህዝብና፣

ኣብዚ ፈላምን ሓድነታውን ጉባኤና፣ ኣንጻር ምውዳቕ ስርዓት ህግደፍ ኩሉ ዓይነት ኣገባብ ቃልሲ ከም ንጥቀም ኣስሚርናሉ ኣሎና። ግዝያዊ ማእከላይ ቤት ጽሕፈትና ድማ ኣብ ከተማ ተል-ኣቪቭ እስራኤል ምኻኑ ክንሕብር ንደሊ።

ንህዝባዊ ዕላማናን ስትራቴጅናን ብግቡእ ንምውቃዕ፣ ጉባኤና ፣ 21ቀወምትን 5, ተጠባባቒታትን ኣባላት ማእከላይ ባይቶን፣ 7 ቀወምትን 2 ተጠባባቒታትን ኣባላት ፈጻሚት፣ 3 ቀወምትን 2 ተጠባባቒታትን ኣባላት ተቐጻጻሪት፣ ከምኡውን 3 ቀወምትን 2 ተጠባባቒታትን ኣባላት ፍርዳዊት ኣካል ብምቃም ፣ ናብ ስራሕ ተበጊስና ንርከብ።

ንኹሉኹም ጎረባብቲ ህዝብታትን መንግስታትን ዘባና፣

ኣብ ሃገርና ተተኪሉ ዘሎ ቀይዲ ኣልቦ ስርዓት፣ ብዝኸተሎ ሃዋኸን ጸረ-ሰላምን ናይ ወጻኢ ፖሊሲ፣ካብ ህዝቢ ኤርትራ ሓሊፉ፣ ምስ ኩለን ጎረባብቲ ሃገራት ጸረ-ሰላም ሓይልታት ብምፍራይ ኣብ ዘይ እውጅ ኩናት ይርከብ። ኤርትራ ሎሚ ብሰንኪ ጸይቂ ፖሊሲ ስርዓት ህግደፍ ፣ ብጠበንጃን ነታጉን ተኸለላ፣ ዝኾነ ናይ ወጻኢ ንግዲ ዘይብላ፣ በንጻሩ ግን ጸረ-ሰላም ሓይልታት ብምፍራይ ንከባቢኡ ብምህዋኽ እትፍለጥ ሃገር ኮይና ትርከብ። እምበኣር ጨቋኔ ስርዓት ተኣልዩ፣ ደምክራስን ርግኣትን ዝሰፈና ኤርትራ፣ ንህዝብናን ንህዝብታት ዘባናን ዓቢ ናይ ሰላም ዕድል ምኻኑ ብሩህ ኢዩ። ውድብ ሓድነት ኤርትራውያን ንፍትሒ ኣብ ናይ ሓባር ረብሓን ጸጥታዊ ምርግጋእን መሰረት-ዝገበረ ምትሕብባር ይድግፍ። ኣንጻር ጨቋኔ ስርዓት ህግደፍ ኣብ እነካይዶ ቃልሲ ድማ ኩሉኹም ኣሓት ጎረባብቲ ህዝብታትን መንግስታትን ድጋፍኩም ከም ትህቡና እምንቶና ኢዩ። ክብ መሪር መግዛእቲ ስርዓት ህግደፍ ኣምሊጦም ክዕቆቡ ንዝመጽ ኡኹም ኤርትራውያን ስደተኛታት፣ እድኩም ዘርጊሕኩም ብምቕባልን ምትብሓብን ኣብ ህዝቢ ኤርትራ ዘይሃስስ ታሪክ ኮይኑ ኣሎ።

ኣብ መደምደምታ

ኣብዚ ተሃኒጹ ዘሎ ቤት ፍትሒ፣ ሓደ በዓል ቤት፣ እቲ ካላእ ድማ ናይ ማዕዶ ተዓዛቢ ክኸውን ፍትሓውን ሓላፍነታውን ኣይኮነን። ኣብታ ናይ ሓባር ቤትና ብሓባር መጻኢና ምውሓስ ይጽነሓለይ ክበሃል ኣይግባኣን። ብሓባር ምስ እንቃለስ፣ እንክፍሎ ዋጋ ይውሕድ፣ ዝወስዶ ግዜ ይሓጽር፣ ኣወንታዊ ውጺኢት ድማ ይህልዎ። ቀዳማይ ኣጀንዳና፣ ኩሎም ሃገራውያን ዓቕምታት ኣኪብና ኣብ ዝሓጸረ ግዜ ዓድና ምእታው ኢዩ። ነዚ ቀዳማይ ሸቶ ንምውቃዕ ከኣ ተሳታፍነት ናይ ኩሎም ሃገራውያን ኤርትራውያን ይጥለብ ኣሎ። ንህዝብና ኣሚና ንስራሕ ተበጊስና ኣሎና። ብትሑት ክሳራ ተስፋ ህዝብና ዝኾኑ ዓወታት ከምንጭብጥ መጽናዕታዊ እምንቶና ኢዩ። ህዝብና ካብ ኣንጻላልዩዎ ዘሎ ሲኦል እንድሕነሉ ግዜ ርሑቕ ኣይኮነን።

ክብርና ክምለስ ሓቢርና ንቃለስ!

ጉባኤ ሓድነት ኤርትራውያን ንፍትሒ

30 ሚያዝያ፣2018

ተል-ኣቪቭ እስራኤል